

అ

ల

జ

డి

గబగబా అఫీస్ కి వెళ్ళాలనే తొందరలో నడుస్తూంటే అరి పాదాలకి గట్టిగా ఏదో గుచ్చుకుంటోంది జానకిరాంకి.

ఆగి, రెండు బూటలేసులు వదులుచేసి రోడ్డుకి ప్రక్కనే బూట్లనువిప్పాడు. రోపల ఇనకవుంది.

బూట్లలోని ఇనకను పారబోసి, సాక్స్ కూడా విప్పాడు. వాటిలో చేరుకొన్న ఇనకను దులిపి మళ్ళీ బూట్లని తొడుక్కున్నాడు.

దాదాపు గుప్పెడు ఇనకదాకావుంది రెండు బూట్లలో కలిపి. అఫీస్ కి ప్రైమయిందన్న హడావిడిలో అడుగులు వేగంగా వేశాడు.

సాయంత్రం ఇంటికి వచ్చేసరికి విలాసిని ఒక్కతేవుంది.

“మీ అక్క, బావ లేరా?” అడిగాడు కుర్చీలో కూర్చుంటూ.

“బట్టలు విప్పకండి. వాళ్ళు పాటకచేరికి వెళ్ళారు. డాక్టర్ దగ్గరకు వెళ్ళాలి. ఇవాళేగా ఆవిడ రమ్మని చెప్పింది.”

“ఎలావుంది ఒంట్లో?”

భార్యను ప్రేమగా దగ్గరకు తీసుకొంటూ అడిగాడు జానకిరాం.

“బాగానేవుంది.”

“ఇంకో అయిదున్నర నెలలో బాబునిస్తావన్నమాట.” నవ్వుతూ అడిగోడు, భార్య జుట్టుని కుడిచేత్తో మృదువుగా రాస్తూ.

“పాప, బాబుకాదు.”

“అదేం?”

“ఆడపిల్లలే బాగుంటారు. మా అక్కయ్యని చూశారుగా. అలాంటి అమ్మాయిని కంటాను”

“నాకు బాబు కావాలనిపిస్తోంది. మొదటి సంవత్సరం కొడుకయితే నేను వుద్యోగంలోంచి రిటయిరయే సమయానికి ఎదిగివచ్చి ”

“అబ్బో! చాలావుండే ఆశ మీకు” నవ్వింది విలాసిని.

వంటగదిలోకి వెళ్ళి అయిదు నిమిషాలలో కాఫీ కప్పుతో వచ్చింది.

ఇంటికి తాళంవేసి ఇద్దరూ డాక్టర్ దగ్గరకు బయలుదేరారు.

మల్లాది వెంకటకృష్ణమూర్తి

జ్యోతి

(3)

33

విలాసిని రెండు నిమిషాలు మౌనంగావుండి తర్వాత భ్రతతో చెప్పింది.

“మీకు తెలుసుగా. నా చిన్నప్పుడే నాన్న గారు పోయారు. మా అమ్మ వుండీలేనటే. ఆ గదిదాటి బయటకురాదు ఎప్పుడోకాని. ఏం పట్టించుకోదు. తనలోకంలో తమంటుంది. నా కాపిడనిచూసే ఒక్కోసారి అనిపిస్తుంది, చూసే వాళ్ళు, చేసేవాళ్ళవుంటే పిచ్చివాళ్ళగా మారటం వుత్తమం అని. చీకూ చింతా లేకుండా జరిగి పోతుంది జీవితం ”

“ఏమిటా మాటలు నేనుండగా?” జానకిరాం భార్యచేతిని మృదువుగా నొక్కి నవ్వుతూ అన్నాడు చిరుకోపంగా.

“మీరు చూడరానన్ను ఒకవేళ అలా ”

“ఓ, ఏమిటా వెదవ ఆలోచనలు?”

రిజై మాటాడాడు జానకిరాం డిస్పెన్సరీకి.

“మీ అక్కయ్య అంటే అందుకే నాకు ఎంతో గౌరవం. మనిదరిసి యెంతో ప్రేమగా చూస్తుంది. అందుకే వేరు కాపురం పెటడం నా కిష్టంలేదు మా మట్టాలు ఎన్నిసార్లుచెప్పినా.”

“నిజానికి మా అక్కయ్య చిన్నప్పుడు మమ్మల్ని చూడకపోతే ఎలా పెరిగేదానో, ఏమయివుండే దానో. వదైనిమిదేళ్ళకే, పెళ్ళయిన నెల రోజులకే మా అందరికీ అండగా నిలిచింది. పేరుకి అక్కయినా, చిన్నప్పటినుంచి అమ్మలా పెంచింది నన్ను. నన్నేకాదు. మా అమ్మను కూడా కన్నకూతురులా చూసుకొస్తోంది ఎంతమాత్రం విసుక్కోకుండా.”

“ముఖ్యంగా మెచ్చుకోవాల్సింది మీ బావ గార్ని. చాలా చాలా చాలా మంచివారయిన. ‘ఎందుకు వీళ్ళకోసం శ్రమపడాలి’ అన్నభావన ఆయనలో కలిగివుంటే పరిస్థితులు యింకో మాదిరిగా వుంటేవుండేది బహుశా.”

“అది నా ఆదృష్టం. మా అమ్మ ఆదృష్టం”

“మీ అక్కయ్యకి పిల్లలు పుట్టివుంటే మీరంటేవుండే ఆస్వాయత యింత వుండీ వుండేదికాదు.”

చిన్నగా నవ్వి చెప్పింది విలాసిని.

“కావచ్చు. కాని నన్ను కన్నకూతురుకన్నా

ఎక్కువగా చూసుకునేది చిన్నప్పుడు. నీళ్ళు పోనేది, వళ్ళతుడిచి బట్టలుతొడిగి జడవేనేది. అన్నం కలిపి ముద్దలు నోట్లో పెట్టినరోజులు కూడా గుర్తున్నాయి నాకింకా.”

రిజై ఆస్పత్రి ముందు ఆగింది.

డాక్టర్ విలాసినిని పరీక్షచేసి ప్రిన్సిపాల్స్ న్న వ్రాసిచ్చింది. వాటిని కొనుక్కుని, ఓ పావు గంటసేపు ఇంటికి వచ్చేదారిలో వున్న పార్కులో కూర్చున్నారు.

పుట్టబోయే బిడ్డగురించి మాటాడుతున్నారు ఇద్దరూ ఎలా పెంచాలి, ఏంపేరు పెట్టాలి మొదలయిన విషయాలు.

బాగా చీకటిపడ్డాక ఇంటికి చేరుకున్నారు. విలాసిని అక్కయ్యదగ్గర ఇంటితాళం డూపి కేట్ తాళంచెవి వుండటంవలన, కచేరీనుంచి తిరిగివచ్చి వంట ప్రయత్నంలోవుంది.

“డాక్టర్ ఏమన్నారు?” అడిగాడు విలాసినిని ఆదిలక్ష్మి భర్త.

“మందులు రాసిచ్చింది.”

ఆదిలక్ష్మి చెప్పింది చెలెలితో—

“కంచాలుపెట్టు. వంట అయింది.”

ఆదిలక్ష్మి ఓ కంచంచుండా అన్నం, హిర మొదలయినవి సరి తనకలి ముందు వుంచింది. ఆవిడకి ఆకలి వేసినప్పుడు అర్ధరాత్రెప్పుడో తింటుంది. తర్వాత స్నానాల గదిలోకి వెళ్ళి, స్నానంచేసి వదుకుంటుంది. ఇంట్లో యెంత మంది వున్నా ఆవిడ ఎవరితో మాటాడదు. ఎవ రయినా పలకరించినా సమాధానం చెప్పదు.

“నా కిషమయిన పచ్చడిచేసారే” అన్నాడు, జానకిరాం కొ తిమిర పచ్చడిని కలుపుకుంటూ.

“పాట కచేరీనుంచి తిరిగివస్తుంటే తన బడింది. లేతగా నవనవలాడుతుంటే పావ లాది కొనుక్కుచ్చాను” చెప్పింది ఆదిలక్ష్మి మరిదికి.

మొదటిముద్ద నోట్లో పెట్టుకుని సమలగానే నాలిక చురుక్కుమంది. నోరు మండిపో సాగింది. ఎలాగో ఆ ముద్ద మింగి “అబ్బా మంట” అని గబగబా గ్లాసెడు నీళ్ళ తాగాడు జానకిరాం.

“కారం ఎక్కువయిందా మీకు?” అడిగింది

మనవిలోకి ఇంకొకప్పుడు ప్రేమించుకుంది పోలింగ్!
 ప్రేమించుకోకుండు ప్రేమనైతిండునుకో... అప్పుడు వెళ్ళి చేసేసుకుంది



విలాసిని భర్తని, ఎర్రబద్ద అకవి మొహాన్ని,
 కళ్ళలోంచి కారే నీళ్ళని చూసి.

“అవును, చాలా.”

“అట్టే కారంలేదే” అన్నాడు ఆదిలక్ష్మి
 భర్త పచ్చడి వేలితో రుచిచూసి.

“లైట్ గా కలుపుకోండి.”

విలాసిని భర్తకంచంలోని పచ్చడి అన్నం
 ప్రక్కకి తోసేసి తనే కలిపింది మళ్ళీ.

“డాక్టరేమంది?” అడిగింది ఆదిలక్ష్మి చెల్లె
 లిని.

“బలాని కనుకుంటాను టానిక్ లు రాసి
 యిచ్చింది.”

ఆరాత్రి చెప్పాడు జానకిరాం విలాసినితో.

“రేపు తెలుస్తుంది ఆపీనల్ నా బదిలీ
 గురించి.”

విలాసిని మాటాడలేదు. ఆమె మోసంలోని
 అర్థం గ్రహించి, దగిరికి తీసుకుని చెప్పాడు.

“అవుకోడానికే ప్రయత్నిస్తున్నాను. వాళ్ళం
 తటా వాళ్ళే బదిలీచేస్తే యెం చేయగలను
 చెప్ప.”

“ఎలాగయినా మీ ఆపీనల్ తో చెప్పి బదిలీ
 అవకుండా చూడండి. ఆమాత్రం చేయలేరా?”

“అన్నివిధాలా ప్రయత్నిస్తున్నాను.”

“ప్రయత్నించడంకాదు. వెళ్ళనని మొండి
 కేయండి.”

నవ్వాడు జానకిరాం.

“నీ పలహా పాటిస్తే ఇంక ఆపీనల్ తెళ్ళా
 ల్లిన అవసరం వుండదు. ఇంటిదగ్గరే కూర్చో
 వాలి.”

ప్రక్కగదిలో ఆదిలక్ష్మి ఉతికిన బట్టలు
 మడతపెట్టి వచ్చి భర్తపక్కన పడుకుంది.
 ఆదిలక్ష్మి భర్త భార్యచేతిని మృదువుగా పట్టు
 కొని సుతారంగా మీదకి లాక్కున్నాడు.

ఆదిలక్ష్మి బలమంతా ఉపయోగించివక్కకి
 తిరిగి పడుకుంది భర్తను దూరంగాతోసి.

కొన్నిక్షణాలు నిర్ఘాంతపోయా దాయన
 భార్య ప్రవర్తనకి.

“ఎందుకా కోపం?” అడిగాడు లాలనగా.
 ఆదిలక్ష్మి జవాబు చెప్పలేదు.

భార్య వీర కొనమని ఈ మధ్యకాలంలో
 ఎప్పుడయినా అడిగితే తను మర్చిపోయాడా,
 లేక ఆరోజు భార్య వుటినరోజయితే ఆ సంగతి
 తను గుర్తుపెట్టుకోలేదా అని ఆలోచించ సాగా
 దాయన.

ఆ ప్రక్కగదిలో ఆదిలక్ష్మి తలి దొండ
 కాయ కూరలోంచి, చక్రాలుగా తరిగిన ముక్క

(వి)చిత్ర విజ్ఞానం



కరాటే కళ 5000 సంవత్సరాలకు పుర్యమే మన భారతదేశంలో వుట్టింది. శుక్రనీతి, అగ్నిపురాణాల్లోని కొన్ని శ్లోకాల్లో కరాటేకు సంబంధించిన అనేక నియమాలూ, పద్ధతులూ, రీతులూ పేర్కొనబడి వున్నాయి కేరళ రాష్ట్రంలో “కలారిప్పాయట్” అనబడే కళకీ, కరాటేకీ చాలా పోలికలున్నాయి. ఐతే కలారిప్పాయట్ కళలో కొన్ని ఆయుధాలు ఉపయోగిస్తారు.

అను జాగ్రతగా ఏరితీసి పక్కపిన్నిసుకి క్రద్దగా గుచ్చుసాగింది.

పూర్తిగా గుచ్చుక ముక్కలన్నిటినీ ఒక్కసారిగా నోట్లోవుంచుకొంది పక్క పిన్నిసుతోనే.

తర్వాత పగలబడి నవ్వుసాగింది.

* * *

“అబ్బిద్స్”

కండక్టర్ దగ్గరికి రాగానే చెప్పారు జానకిరాం, కండక్టర్ కి నలభై ప్రెసలీవ్వడానికి చొక్కాజేబులో చెయ్యి పెట్టారు జానకిరాం.

ఖాళీగావుంది జేబు. చిల్లర జేబురుమాల లేదు.

పాంట్ జేబులో చేతినుంచారు.

పర్సలేదు.

బేక్ పాకెట్ లో చిల్లర వుండేమోనని తడిమి చూశాడు.

చిల్లర జేబులో ఏమీలేదు.

పర్స ఎవరయినా కొట్టేసారా?

కండక్టర్ టికెట్ చింపకుండా తనచేత్తో అకని చేతిని ఆపి చెప్పాడు.

“సారీ బ్రదర్, డబ్బు ఇంటిదగ్గర మరచి వచ్చాను. దిగిపోతాను.”

తర్వాతి స్టాప్ లో బనదిగి పదినిముషాల్లో ఇంటికి చేరుకున్నాడు.

“వచ్చేసారే? ఆఫీసకి వెళ్ళలేదా?” అడిగింది విలాసిని ఆశ్చర్యంగా.

“నా జేబులో చిల్లర, పర్స, రుమాల, దువ్వెన ఏమీలేవు. ఇంకో పేంట్ జేబులోకి

మార్చావా?” చిరాకుగా అడిగాడు భార్యని.

“లేదే.”

“మరయితే ఏమయినట్లు?”

విలాసిని తన గదిలోని టేబిల్ మీద, టేబిల్ కుండే డ్రాయర్ సొరుగులో వాటికోసం చూసింది.

లేవు.

“చిత్రం. ఏమయినట్లు? ఎవరో కొట్టేసి వుంటారు” అన్నది.

భార్యదగ్గర ఓ అయిదురూపాయలు అడిగి తీసుకున్నాడు ఆటోలో ఆఫీసుకెళ్ళడానికి.

“ఆయన ఎందుకుమళ్ళీవచ్చారు” అదిలక్ష్మి అడిగింది చెల్లెలిని జానకిరాం వెళ్ళాక.

“పర్స పోయిందట.”

సాయంత్రం ఆఫీసునుంచి తిరిగివచ్చుక విలాసిని భర్తకి పోయిన పస్టువులన్నీ అందించింది.

“ఎక్కడున్నాడు?” అడిగాడు.

“మరీ అంత నిర్లక్ష్యం అయితే ఎలాగండీ? దాకలి వాడికి వేయాల్సిన బట్టల బాట్లలో అడుగున వున్నాయి.

“నాజేబులోంచి అక్కడి కెలా వెళ్ళాయి?”

విస్మయంగా అడిగాడు జానకిరాం.

“మీకే తెలియాలి.”

“నాకు నిజంగా తెలిదు.”

“ఏమో! కాని వాటికి కాళ్ళయితే మొలవలేదు” నవ్వింది విలాసిని.

* * *

“ఈ బట్టలన్నీ ఎవరు ఇలాపాడు చేసింది?”

అసహనంగా అడిగాడు జానకిరాం భార్యని.
 నిర్ధాంకపోయి చూసింది విలాసిని తెరచి
 వున్న సూట్ కేస్ లోని భర్త బట్టల వంక.
 ఇట్టే మడతలుపెట్టి వున్నాయి బట్టలు దొంత
 రలుగా.

వాటిమీద మెత్తగా మారిన నల్లటి బొగ్గు
 పొడి చల్లివుంది. ఆ పొడి చల్లి, తర్వాత
 మళ్ళీ నీళ్ళు చల్లిన గుర్తుగా అక్కడక్కడా
 బట్టలకి మరకలు అంటుకొని వున్నాయి
 అసహ్యంగా.

ఆ దొంతరలోవున్న అన్ని జతలనిండా
 బొగ్గు పొడి, నీళ్ళు చల్లబడివున్నాయి.

“ఇదెవరి వని?” అడిగాడు మళ్ళీ.

“నేనంటారా? నాకేమయినా విప్పిపట్టిండా
 మీ బట్టలు పాడుచేయడానికి? నేనే చేసివుంటే
 మళ్ళీ పుతకాల్సింది నేనేనా?”

“ఛ, నీవు చేసావని అనటంలేదు నేను.”
 ఆలోచనగా అన్నాడు జానకిరాం.

“ఒకవేళ మా అమ్మ వనేమో ఇది?”

“ఆవిడా? ఆ గదిదాటి బయటికిరాడుగా
 ఎప్పుడో కాని. సీలింగ్ ఫేసివున్న గదిలోకి
 రావాలంటే ఆవిడకి భయం గదా. అసలు
 నీకు పెళ్ళయిందనీ, నేను నీ భర్తననీ కూడా
 తెలియదు ఆవిడకి. ఆవిడది మన లోకంకాదు.”

“నిజమే కానీ ”

“నీ బట్టలు చూడు. వాటికేం కాలేదు.
 కేవలం నా బట్టలమీదే బొగ్గు పొడి చల్లి పాడు
 చేసాయి. వాళ్ళెవరో కానీ, నేనంటే ఇష్టం
 లేదను కుంటాను.”

“ఈ ఇంట్లో మీరంటే అందరికీ గౌరవం
 వుంది. మీరంటే ద్వేషం ఎవరికీలేదు.”

జానకిరాం కొన్ని త్తణాలు మార్చాడలేదు.
 తర్వాత అన్నాడు నిస్సృహగా.

“ఇప్పుడెలా ఆఫీస్ కి వెళ్ళడం?”

“నిన్న విడిచినవే వేసుకెళ్ళండి ఇవాలికి.
 సాయంత్రానికల్లా వుతికి ఇత్తీ చేయిస్తాను
 వాటిని.”

విలాసిని బట్టల స్టాండ్ కి వేలాడుతున్న
 విడిచిన సేంట్, షర్ట్ లని అందించింది భర్తకి.

చొక్కా తొడుక్కుని అన్నాడు.

“గుండీలేవి?”

“ఏం గుండీలు?”

“చొక్కాకి గుండీలు లేవు. ఎవరో కోసే
 సారు” అన్నాడు జానకిరాం చొక్కాని తేరి
 పారచూసి.

గబగబా సేంట్స్ ని కూడా తిరగేసి చూసి,
 చిన్నగా నిట్టూర్చి చెప్పాడు.

“సేంట్ కి కూడా గుండీలులేవు. నే నివాళ
 ఆఫీస్ కి వెళ్ళటం ఇష్టంలేక నీవే చేసివుంటావ్
 ఈ వని.”

“నేను కాదు.”

విలాసిని కొద్దిగా భయంగా, విస్మయంగా
 చెప్పింది.

“వాటికి గుండీలు త్వరగా కుట్టు. వెళ్ళాలి.”

అరగంటలో విలాసిని భర్త దుస్తులకి
 బటన్స్ కుట్టింది. ఇద్దరు తమ తమ ఆలో
 చనలతో మౌనంగా వుండి పోయేదు.

బూట్లు తొడుక్కొంటూంటే లోపల ఏదో
 మెత్తగా తగిలితే, కాలు బయటికితీసి బూటుని
 గట్టిగా దులిపాడు జానకిరాం.

కుడికాలి బూట్లోంచి గుప్పెడు ఇసుక నేల
 మీద రాలింది, అనుమానంవచ్చి ఎడంకాలి
 బూటు కూడా దులిపాడు. సూదులా వుండే
 చిన్న చిన్న కంకర కాళ్ళు బయటపడ్డాయి,
 గుండు సూదులతోపాటుగా.

వాటిని చూసి విలాసిని భయంగా భర్త
 చేతిని పట్టుకుంది వెంటనే. ఇద్దరూ కొన్ని
 త్తణాలు మార్చాడలేదు.

“చేబదిమో?” అన్నది వణికి కంఠంకో.

“చేబదా?”

భార్య మొహంలోకి చూసాడు జానకిరాం.
 అతని మొహంలోకూడా కొద్ది త్తణాలు భయం
 చోటు చేసుకుంది.

“నా మీద ఎవరికి వుంటుంది అంత ద్వేషం?
 కాకపోవచ్చు.” అన్నాడు.

“మరయితే ఇవి ”

“మనుషులవనే అయివుంచాలి.”

“కొత్త వాళ్ళెవరూ రాలేదుగా ఇవాళ?”

జానకిరాంకి కూడా బోధపడలేదు అవి తన బూట్లలోకి ఎలా వచ్చాయో; భర్త అఫీస్ కి వెళ్ళేటప్పుడు చెప్పింది లాసిని నాలుగు నిమిషాల తర్వాత.

“జాగ్రత్తండి.”
 “నువ్వేం కంగారు పడకు.”

భార్యకి ధైర్యం ఇవ్వడానికి నవ్వాడు జానకిరాం ప్రయత్నపూర్వకంగా.
 విలాసిని జరిగింది ఆదిలక్ష్మికి చెప్పింది.
 “ఏచిత్రం, ఎవరు చేసి వుంటారు? అన్నది ఆశ్చర్యంగా ఆదిలక్ష్మి.

* * *

విలాసిని బాయిలర్ లోంచి వేణీళ్ళని బక్కెట్లోకి తోడింది భర్త స్నానం చేయడానికి. ఒవర్ బాత్ రూం తలుపు మీదవేసి భర్తని కేకేసింది.

రెండు చెంబుల నీళ్ళు నెత్తిమీద పోసు కున్నాక ఆ నీళ్ళు అదో మాదిరిగా వున్నట్లని పించింది జానకిరాంకి. ఇంకో రెండు చెంబులు పోసుకున్నాక, అనుమానం తీర్చుకోడానికి కుడిచేతి చూపుడు వేలని నోట్లో పెట్టుకుని నాకి చూసాడు. తర్వాత గుప్పెడు నీళ్ళని నోట్లో పోసుకుని రుచి చూసాడు.

“విలాసిని.”

భార్యని గట్టిగా పిలిచాడు బాత్ రూం తలుపు తెరచి.

“ఏమిటి?”

పరిగెత్తు కొచ్చింది విలాసిని. కిటికీలోంచి బాత్ రూం వంక చూసింది ఆదిలక్ష్మి.

“ఈ నీళ్ళలో వుప్పు ఎవరు వేసారు?” అడిగాడు.

“ఉప్పా?”

“అవును, నముద్రం నీళ్ళలా వుప్పుగా వున్నాయి ఇవి.”

విలాసిని కూడా ఆ నీళ్ళని రుచిచూసి అన్నది ఏదో గుర్తువచ్చిన దానిలా.

“అక్కయ్య వేసిందేమో?”

“మీ అక్క! ఆవిడకేం పని?”

“ఇందాక మా అందరి స్నానాలు అయ్యాక

రెండు గుప్పెళ్ళనిండా వుప్పు తీసుకువసూం చే చూసాను. కొబ్బరి మొక్క మొదట్లో పేయ దాని కనుకున్నాను.”

జానకిరాం దూరంగా వున్న కొబ్బరి మొక్క దగరకి వెళ్ళి చూసాడు.

ఉప్పు లేదక్కడ. కనీసం నీళ్ళకూడా పోసిన సూచనలేదు.

“మీ అక్కయ్యే వేసివుంటుంది” అన్నాడు పెళ్లాం దగరకివచ్చి.

అర్థం కానట్టుగా చూసింది విలాసిని భర్త మొహంలోకి.

“తప్పకుండా ఇది ఆవిడ చేసే అయి వుండాల్సి.”

విలాసిని పెదవి విప్పలేదు. ఆలోచిస్తోంది. నిజంగా ఇది అక్కయ్య వేసేనా? అయితే, ఎందుకు?

“నిన్న నా బట్టలమీద బొగ్గుపొడి చల్లిందీ, నా బూట్లలో ఇసక పోస్తున్నదీ కూడా ఆవిడే అయివుండాల్సి.”

“ఆవిడకేం లాభం?”

జానకిరాం వెంటనే మాట్లాడలేదు. ఆలో చిస్తుంది పోయాడు చాలానేపు. తర్వాత అన్నాడు

“తొట్లో నీళ్ళు ఒ బక్కెట్ తెచ్చి పెట్టు వేరే బక్కెట్లో. ఇవాళ చన్నీళ్ళే స్నానం చేస్తాను.”

“అక్కయ్యని అడుగుతా నుండండి. ఎందు .”

“వద్దు. అప్పుడే అడగక.”

“ఏం?”

“వదలన్నానంటే. అడగక.”

జానకిరాంకి వట్టిచిన్న కూరలో పిసరంక కూడా వుప్పులేదు. చప్పగావుంది. ఎవరూ చూడకుండా రహస్యంగా భార్యకి కొద్దిగా రుచి చూపించాడు సౌజ్ఞ చేసి.

భోజనం అయి తమ గదిలోకి వెళ్ళాక అడిగింది విలాసిని కంగారుగా.

“ఎందుకీలా ప్రవ రిస్తోంది ఆదిలక్ష్మి?”

“మీ అక్కయ్యని ఏం అడగక అప్పుడే.”

సా పెళ్లికి నేను
నాయనాని పట్టాతిన్న
అనుకున్న
పట్టుకొర బాకా
ఈ నెలలో
అనిపించింది
నీలా!!

రాగతి
పందరి



సాయంత్రం త్వరగా వచ్చాడు జానకిరాం ఆఫీస్ నుంచి. బయటికి తీసుకెళ్ళాడు విలాసినిని.

“ఎందుకు మా అక్కయ్యని అడగ వద్ద న్నారు? అవిడలో ఏమిటి వింత దోరణి కొత్తగా?” అడిగింది విలాసిని.

భార్య మొహంచూస్తే ఆలోచనలతో సత మతమవుతున్నట్టుగా అనిపించింది జానకిరాంకి.

“ఆలోచించాను అదే విషయం. నాకు ఆపై టోడవడలేదు.”

“అడుగుదాం. తప్పేముంది?”

“నాకు కారణం టోడవడింది.”

“ఏమిటి?” ఆశ్రంగా అడిగింది.

“తన కళ్ళముందే పెరిగి గొనుల్లోంచి, ఓణిలోంచి, చీరలోకి వచ్చిన నీకు పెళ్ళయి నెల తప్పింది. త్వరలో బిడ్డ పుట్టబోతున్నాడు. అవిడ కా అదృష్టం కలగలేదు - ఇంతదాక, ఇన్ని సంవత్సరాలయినా. తనకి ఎన్నటికీ పిల్లలు కలగరనే నిజం అవిడని చాలాకొంంగా బాధిస్తూండాలి. బహుశ ఆ బాధని తనలో తాను అణచుకుంటూండాలి ఇంతకాలం. కాని నీవు గర్భవతివని తెలిసిన క్షణంనుంచి అణచి

పెట్టిన అవిడ బాధ తిరిగి రగులుకొనివుండాలి.”

“అయితే?”

“అవిడలోని ఫ్రస్టరేషన్ బయటపడింది, అసూయ రూపంలో. నా వూహ మాత్రమే ఇది.”

“అసూయా? ఎవరిమీద? నామీద అసూయ

వుంటే మిమ్మల్ని దేనికి హింసించటం?”

“నీ మీద కాదు. నామీదే.”

“మీ మీదా? బిడ్డని కనేది నేనుగా? మీరు గర్భవతి కాదుగా?”

“చిన్నప్పటినుంచీ నిన్నెంతో ప్రేమగా పెంచింది. నిన్నే ద్వేషిద్దామన్నా అవిడకి అది సాధ్యపడక పోవచ్చు. నేను వరాయి వాడిని.”

“అందుకని మిమ్మల్ని ద్వేషిస్తోందా?”

“అవును. నీ మీద వుండాలి అసూయ లోంచి పుట్టే ద్వేషం నా మీదకి మరల్చుకుంది.

నీకు నెల తప్పడానికి కారణం నేనేగా. బహుశ ఇంకెప్పటికీ పిల్లలు తనకి పుట్టరనే బాధని

కంట్రోల్ చేసుకోగలిగినట్టుగా నామీది ద్వేషాన్ని అణచుకోలేక ఇలా చేస్తోంది అనుకొంటాను”

“మా అక్కయ్య అలాంటిది కాదు. నే నంటే...”

“కావచ్చు, కాని ఇదో మానసిక దౌర్బల్యం.”
 “అయితే?”

“అవిడ ద్వేషం ఆదే.. దౌర్బల్యం ఇంకా ప్రారంభ దశలోనేవుంది. నీకు నెలలు నిండిన కొద్దీ ఎక్కువ అవచ్చు”

విలాసిని కళ్ళలో నీళ్లు తిరిగాయి.

“నామీద ద్వేషం తక్కువస్థాయిలో వుండటంవల్ల రహస్యంగా చిన్నచిన్న వస్త్రో సరి పెట్టుకుంటోంది. ఆదే ఎక్కువయితే అవిడ ఏమయినా చేయచ్చు చంపచ్చు కూడా.”

“అమ్మో!”

తన గుండెలమీద చేతిని వుంచింది విలాసిని భయంగా.

జానకిరాం మాట్లాడలేదు.

“అయితే అక్కయ్య మా అమ్మలా..”

“అందుకే బదిలీ చేయించుకున్నాను. కొద్దికాలం దూరంగావుండాం. మానసికంగా అవిడకి కావలసినంత విశ్రాంతి కావాలి. మనం కళ్ళ ఎదుట తిరుగుతుంటే అది కరువవుతుంది. పైగా వగ, ద్వేషం ఎక్కువయి అది ఎవరి మీదనయినా మళ్ళప్పు నామీదనుంచి. లేదా వున్నాడంలోకి దింపచ్చు.”

విలాసిని ఏడుస్తోంది నిశ్శబ్దంగా.

“సారీ, నీకు బాధవేస్తుందని తెలిసినా చెప్పక తప్పలేదు.”

కొన్ని నిమిషాల తర్వాత కళ్ల తుడుచుకుని చెప్పింది విలాసిని.

“అక్కమనసు కుదుట వడటం కావాలి. నాకు అది ముఖ్యం.”

* * *

పదిహేను రోజులకర్వాత విలాసిని తన భర్తవెంట బొకబట్టిన వెళ్ళిపోతుంటే అది లక్ష్మి చెల్లెలిని కౌగలించుకుని గట్టిగా ఏడ్చింది.

“చిన్నప్పట్నుంచి పెంచాను. వెళ్ళిపోతున్నావ్. ఇంతడాకా నిన్ను వదలి వుండలేదు.”

విలాసినికూడా ఏడుపు అవుకోలేకపోయింది. జానకిరాం కళ్ళలోకూడా నీళ్లు తిరిగాయ్.

రైల్వేస్టేషన్ కివచ్చారు విలాసిని అక్కయ్య బావ వీడ్కోలు ఇవ్వడానికి.

రాత్రి ఎనిమిదిన్నరకి అక్కయ్య చేసిచ్చిన అరిసెలు బయటకు తీసింది విలాసిని రైల్వే.

ఒకటి తుంపిన్ దొడ్లో వేసుకుని నమలసాగింది.

“నీకు అరిసెలు సయించవుగా?” అన్నాడు జానకిరాం ఆశ్చర్యంగా భార్య అరిసె తినడం చూసి.

అరిసెలన్నిటిని కిటికీలోంచి బయటకు విసిరేసింది విలాసిని కొద్దిగా కోపంగా.

“మీకోసం చేసింది. ఇనక” అన్నది.

భార్య కళ్ళలో నీళ్లు తిరగడం చూసి లాలనగా అన్నాడు జానకిరాం.

“మీ అక్కయ్యే కొన్ని సంవత్సరాల తరువాత మళ్ళీ మనల్ని హైదరాబాద్ బదిలీ చేయించుకోమని అడగవచ్చు. ఆ అవసరం కలగచేయడానికే, అవిడమనసు కుదుటపడటానికే మనం దూరం అవుతున్నాం. ఇది తాత్కాలిక మే.”

“మీకా నమ్మకముందా?”

బదులుగా జానకిరాం కిటికీలోంచి బయటకు చూడసాగాడు. బయటంతా చిమ్మచీకటి.

దూరంగా మిణుకు మిణుకుమంటూ ఎగరుతున్నాయి మిణుకురు పురుగులు.

